

(സി) ഇതിൽ സർക്കാർ അനുമതിയോടെ നികത്തിയത് എത്ര ഹെക്ടർ ആണ്; അനുമതിയില്ലാതെ നികത്തിയത് എത്രയാണ്;

(ഡി) നെൽപ്പാടം നികത്തലുമായി ബന്ധപ്പെട്ട് എത്ര കേസുകൾ രജിസ്റ്റർ ചെയ്തിട്ടുണ്ട്;

(ഇ) നെൽപ്പാടം നികത്തുന്നത് തടയുവാൻ എന്തെങ്കിലും നടപടികൾ സ്വീകരിക്കുന്നുണ്ടോ; എങ്കിൽ അതിന്റെ വിശദാംശം വ്യക്തമാക്കാമോ?

ഉത്തരം

(എ-ഇ) ഏനിയുടെ വിവരം ശേഖരിച്ചുവരുന്നു.

തൊടിയൂർ തഴവ പാടശേഖരത്തിന്റെ അടിസ്ഥാന വികസനം

44 [982] ശ്രീ. കോവൂർ കുഞ്ഞുമോൻ: താഴെ കാണുന്ന ചോദ്യങ്ങൾക്ക് കൃഷിയും കയറും വകുപ്പുമന്ത്രി സദയം മറുപടി നൽകുമോ:

(എ) കൊല്ലം ജില്ലയിലെ തൊടിയൂർ തഴവ പാടശേഖരത്തിന്റെ അടിസ്ഥാന വികസനത്തിനായി 2004-ൽ എത്ര തുക അനുവദിച്ചിരുന്നു;

(ബി) ഈ തുക വിനിയോഗിച്ചിട്ടുണ്ടോ;

(സി) ഇല്ലെങ്കിൽ എന്തുകൊണ്ടാണെന്ന് വ്യക്തമാക്കാമോ?

ഉത്തരം

(എ & ബി) തൊടിയൂർ തഴവ പാടശേഖരത്തിന്റെ അടിസ്ഥാന വികസനത്തിനായി 2004-ൽ തുക ഒന്നും അനുവദിച്ചിട്ടില്ല.

(സി) 7.50 കോടി രൂപ അടങ്കൽ തുക വരുന്ന ലാന്റ് റിക്ലമേഷൻ ആന്റ് സലനിറ്റി കൺട്രാക്ട് ഇൻ കോസ്റ്റൽ ട്രാക്ട്സ് ഓഫ് ആലപ്പുഴ, കൊല്ലം എന്ന പദ്ധതി തയ്യാറാക്കി നബാർഡിന്റെ പരിഗണനയ്ക്കായി കെ.എൽ.ഡി.സി. 2004-ൽ സമർപ്പിച്ചിട്ടുണ്ട്. ഇതിൽ 140 ലക്ഷം രൂപ തൊടിയൂർ തഴവ വട്ടക്കാടലിന്റെ അടിസ്ഥാന സൗകര്യ വികസനത്തിനായി ഉൾപ്പെടുത്തിയിട്ടുണ്ട്. ഈ പദ്ധതി നബാർഡിന്റെ സൂക്ഷ്മ പരിശോധനയിലാണ്.

കാർഷിക വിളകൾക്കുണ്ടായ വിലയിടിവ്

45 [T983] ശ്രീ. എ. സി. ഷബുഖദാസ്:

.. സി. കെ. നാണു:

.. കെ. പി. മോഹനൻ:

ഡോ. എ. നീലലോഹിതദാസൻ നാടാർ: താഴെ കാണുന്ന ചോദ്യങ്ങൾക്ക് കൃഷിയും കയറും വകുപ്പുമന്ത്രി സദയം മറുപടി നൽകുമോ:

(എ) കേന്ദ്രത്തിലെ തർമോഹൻസിംഗ് സർക്കാർ അധികാരത്തിൽ വന്നതിനു ശേഷം വിദേശ രാജ്യങ്ങളുമായി ഉണ്ടാക്കിയ വിവിധ കരാറുകൾമൂലം സംസ്ഥാനത്തെ കാർഷിക വിളവുകൾക്ക് ഉണ്ടായ വിലയിടിവ് ശ്രദ്ധയിൽപ്പെട്ടിട്ടുണ്ടോ;

'T' ഇനത്തെക്ക് മാറ്റിയ ചോദ്യത്തെ സൂചിപ്പിക്കുന്നു.

(ബി) എങ്കിൽ ഇത് സംബന്ധിച്ച് എന്തൊക്കെ നടപടികളാണ് സ്വീകരിച്ചതെന്ന് വെളിപ്പെടുത്താമോ ?

ഉത്തരം

(എ) കേന്ദ്രത്തിലെ മൻമോഹൻസിംഗ് സർക്കാർ അധികാരത്തിൽ വന്നതിനു ശേഷം ഉണ്ടാക്കിയ 8/04-ലെ ഇൻഡോ തായ്ലാന്റ് ഫ്രീ ട്രേഡ് എഗ്രിമെന്റ്, 9/04-ലെ BIMSTEC എഗ്രിമെന്റ്, 1/06-ലെ SAFTA എഗ്രിമെന്റ് എന്നീ കരാറുകൾമൂലം സംസ്ഥാനത്തെ കാർഷിക വിളവുകൾക്ക് വിലയിടിവുണ്ടായതായി ശ്രദ്ധയിൽപ്പെട്ടിട്ടില്ല.

(ബി) ബാധകമല്ല.

സ്വതന്ത്ര വ്യാപാര മേഖലയും കാർഷികോൽപ്പന്ന വിലത്തകർച്ചയും

46 [984] ശ്രീ. ടി. എം. ജേക്കബ് :

.. ജോണി നെല്ലൂർ : താഴെ കാണുന്ന ചോദ്യങ്ങൾക്ക് കൃഷിയും കയറും വകുപ്പുമന്ത്രി സദയം മറുപടി നൽകുമോ:

(എ) ദക്ഷിണേന്ത്യൻ സ്വതന്ത്ര വ്യാപാര മേഖലയും (സാഫ്റ്റ്) കാർഷികോൽപ്പന്ന വിലത്തകർച്ചയും നിലവിൽ വന്നതോടെ കേരളത്തിലെ കാർഷിക മേഖലയ്ക്ക് ഉണ്ടായിരിക്കുന്ന തകർച്ച ശ്രദ്ധയിൽപ്പെട്ടിട്ടുണ്ടോ ;

(ബി) കേരളത്തിലെ കാർഷിക മേഖലയ്ക്ക് സാഫ്റ്റ് വഴി ഉണ്ടാകുന്ന ബുദ്ധിമുട്ടുകൾ കേന്ദ്ര സർക്കാരിന്റെ ശ്രദ്ധയിൽപ്പെടുത്തിയിട്ടുണ്ടോ :

(സി) എങ്കിൽ വിശദാംശം വെളിപ്പെടുത്തുമോ ;

(ഡി) ഇൻഡ്യ-ശ്രീലങ്ക കരാർ അനുസരിച്ച് ശ്രീലങ്കയിൽ നിന്ന് എത്തുന്ന ഏലം, കുരുമുളക്, നാളികേരം, വാനില തുടങ്ങിയവ കേരളത്തിലെ സമാന ഉൽപ്പന്നങ്ങളുടെ വിലത്തകർച്ചയ്ക്ക് കാരണമാകും എന്ന വസ്തുത കണക്കിലെടുത്ത് കർഷകരെ രക്ഷിക്കാൻ ഉചിതമായ നടപടികൾ സ്വീകരിച്ചിട്ടുണ്ടോ ; എങ്കിൽ വിശദാംശം വെളിപ്പെടുത്തുമോ ?

ഉത്തരം

(എ-ഡി) വിവരം ശേഖരിച്ചുവരുന്നു.

ആനന്ദയിലെ കാർഷിക മൊത്ത വ്യാപാര വിപണി

47 [985] ശ്രീ. കെ. മോഹൻകുമാർ : താഴെ കാണുന്ന ചോദ്യങ്ങൾക്ക് കൃഷിയും കയറും വകുപ്പുമന്ത്രി സദയം മറുപടി നൽകുമോ:

(എ) യൂറോപ്യൻ സാമ്പത്തിക സമൂഹത്തിന്റെ സഹായത്തോടെ എത്ര കാർഷിക മൊത്ത വ്യാപാര വിപണികൾ കേരളത്തിൽ പ്രവർത്തിച്ചുവരുന്നു ;

(ബി) ആനന്ദയിലെ കാർഷിക മൊത്ത വ്യാപാര വിപണി പ്രവർത്തനം ആരംഭിച്ചത് എന്നു മുതൽക്കാണ് ;